

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಅಟ್ರಾವೊ ಆಯ್ತಾರ್ 04, ಆಗೊಸ್ತ್ 2019

ಪ್ರಸ್ತಾವನ್:

ವೊಗಾಚ್ಯಾಂನೊ,

ಆಯ್ಚಿ ದೇವ್‌ಸ್ತುತಿ ಆಮ್ಚ್ಯಾ ಭಾವಾರ್ಥಾಚೆಂ ದಾಯ್ಜ್ ಜಾವ್ನಾಸ್ಚೆಂ ದೇವಾಚೆಂ ಉತರ್ ಆನಿ ದೇವಾನ್ ಆಮ್ಕಾಂ ದೆಣೆಂ ಜಾವ್ನ್ ದಿಲ್ಲೊ ಸರ್ವ್ ವಸ್ತು ಆಮಿ ಖಿಂಚ್ಯಾ ಉದ್ದೇಶಾಖಾತಿರ್ ಉಪ್ಯೋಗ್ ಕರಿಜೆ ಮ್ಹಣ್ ಆಜ್ ಆಮ್ಕಾಂ ಉಲೊ ದಿತಾ.

ದೇವಾನ್ ದಿಲ್ಲಿ ಗ್ರೆಸ್ತಕಾಯ್ ಪುಂಜಾವ್ನ್ ದವರಿನಾಸ್ತಾನಾ ತಿ ಹೆರಾಂ ಥಂಯ್ ವಾಂಟುನ್ ಘೆಂವ್ಚಾಂತ್ ಹೊ ಉಲೊ ಆಟಾಪುನ್ ಆಸಾ. ತೆದಾಳಾ ಹೆಂ ದಿಲ್ಲೊ ದೇವಾಕ್ ಸ್ತುತಿ ಜಾತೆಲಿ ಆನಿ ಆಮ್ಕಾಂ ಧಾದೊಸ್ಕಾಯ್ ಭೊಗ್ತಲಿ.

ಆಜ್ ಆಮಿ ವಿಶೇಸ್ ರಿತಿನ್ ಆಮ್ಚ್ಯಾ ದಿಯೆಸೆಜಿಚ್ಯಾ ಯಾಜಕಾಂ ಪಾಸತ್ ದೇವಾಕ್ ಅರ್ಗಾಂ ದಿವ್ಯಾಂ ಆನಿ ತಾಂಚೆ ಪಾಸತ್ ಆಮ್ಚಿಂ ಮಾಗ್ಣಿಂ ಭೆಟವ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಆಪ್ಲ್ಯಾ ಪುತಾನ್ ಸ್ಥಾಪಿತ್ ಕೆಲ್ಲಿ ಪವಿತ್ರ ಸಭಾ ಖರೆ ಸರ್ಗಿಂಚೆ ಗ್ರೆಸ್ತಕಾಯೆನ್ ಭರೊನ್ ತಿಚೆ ನಿಸ್ವಾರ್ಥಿ ಸೆವೆಚೆ ಜಿಣಿಯೆ ಮಾರಿಫಾತ್ ಸರ್ವಾಂಕ್ ಏಕ್ ದೇಖ್ ಜಾಯ್ತಿಂ ಜಿಯೆಂವ್ಕ್ ದಯಾ ಕರ್ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚೆಂ ಆಡಳ್ತೆಂ ಚಲಂವ್ಚಾ ಆಮ್ಚ್ಯಾ ಮುಖೆಲ್ಯಾಂಕ್ ಖಿರ್ಯಾ ಮನ್ಯಾಪಣಾಚ್ಯಾ ಆನಿ ಧರ್ಮಾಚ್ಯಾ ತತ್ವಾಂನಿ ಭರೊನ್ ಸರ್ವ್ ಲೋಕಾಕ್ ಸತಾ ನಿತಿನ್ ಸಾಂಬಾಳುಂ ಆನಿ ರಾಕುಂ ಮ್ಹಣ್ ಮಾಗ್ತಾಂವ್.

3. ಯಾಜಕಾಂಚೊ ಪಾತ್ರೊನ್ ಸಾಂ ಜುವಾಂವ್ ವಿಯಾನ್ನಿಚೆ ದೆಖಿನ್ ಆಮ್ಚೆ ಯಾಜಕ್ ಸ್ಪಿರಿತಾನ್ ಭರುಂದಿತ್ ಆನಿ ಸರ್ಗಿಂಚೆ ಗ್ರೆಸ್ತಕಾಯೆ ಥಂಯ್ ತಾಂಚಿ ದೀಷ್ಟ್ ದವರುನ್ ತಾಂಚೊ ಗೊವ್ಚಿಪಣಾಚೊ ವಾವ್ರ್ ಫಳಾಧಿಕ್ವಣಿ ಜಿಯೆಂವ್ಕ್ ದಯಾ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚಾ ಫಿರ್ಗಜೆಂತ್ ಆಸ್ಚಾ ಪಿಡೆಸ್ತಾಂಕ್, ಪ್ರಾಯ್ವಂತಾಂಕ್ ಆನಿ ವಿವಿಧ್ ಕಷ್ಟಾಂಕ್ ಸಾಂಪಡ್ಲಲ್ಯಾಂಕ್ ತುಜ್ಯಾ ಖಿಳ್ಕಿತ್ ನಾತ್ಲೆಲ್ಯೆ ಘಟಾಯನ್ ಆನಿ ಕುರ್ಪೆನ್ ತುಂ ಭರ್ ಮ್ಹಣ್ ಮಾಗ್ತಾಂವ್.

5. ಯುವಜಣಾಂನಿ ತಾಂಚಿಂ ದೆಣಿಂ ಬರ್ಯಾ ಕಾಮಾಂಕ್ ಗಳ್ಳುಂಕ್ ಆನಿ ಕುಟ್ಮಾಂತ್ಲ್ಯಾ ಮಾಲ್ಗಡ್ಯಾಂಕ್ ಆಧಾರ್ ದಿಂವ್ಕ್, ತಶೆಂಚ್ ಬರಿ ಸಮಾಜ್ ರೂಪಿತ್ ಕರುಂಕ್ ತಾಣಿಂ ಆಧಾರ್ ದಿಶೆಂ ತಾಂಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಸಾಂಗಾತಾ ಜಮ್ಲಲ್ಯಾ ಆಮಾ ಸರ್ವಾಂಕ್ ತುಜ್ಯಾ ವಿಂಚ್ಣಾರ್ ಆಶೀರ್ವಾದಾಂನಿ ಭರ್ ಆನಿ ಹ್ಯಾ ಬಲಿದಾನಾಚೆ ಸಕ್ತೆನ್ ಆಮ್ಚಿ ಭಾವಾರ್ಥ್ಯಾಚಿ ಜಿಣಿ ತುಕಾ ಮಾನ್ವೊನ್ ಜಿಯೆಂವ್ಕ್ ಆನಿ ಆಮ್ಚೊ ಭಾವಾರ್ಥ್ ಪರ್ಗಟುಂಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಅಟ್ರಾವೊ ಆಯ್ತಾರ್ 04, ಆಗೊಸ್ಟ್ 2019

ಪಯ್ಲೆಂ ವಾಚಪ್

ಉಪದೇಶಕಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಉಪದೇಶಕ್ ಮ್ಹಣ್ತಾ: ವ್ಯರ್ಥ್‌ಚ್ ವ್ಯರ್ಥ್, ವ್ಯರ್ಥ್‌ಚ್ ವ್ಯರ್ಥ್, ಸಗ್ಳೆಂ ವ್ಯರ್ಥ್.

ಕಾರಣ್, ಜೊ ಮನಿಸ್ ಜಾಣ್ವಾಯೆನ್, ಬುದ್ಧ್ವಂತಾಯೆನ್ ಆನಿ ಹುಶಾರ್ಕಾಯೆನ್ ವಾವುರ್ಲಾ, ತ್ಯಾ ಮನ್ಯಾನ್ ಆಪ್ಣಾ ಕಡೆ ಆಸಾ ತೆಂ ಸಗ್ಳೆಂ ತಾಚೆ ಖಾತಿರ್ ವಾವುಂಕ್ ನಾಲ್ಲ್ಯಾಕ್ ಸೊಡುನ್ ವಚುಂಕ್ ಜಾಯ್. ಹೆಂಯ್ ವ್ಯರ್ಥ್ ಆನಿ ಏಕ್ ವ್ಹಡ್ ಅನ್ಯಾಯ್; ಕಿತ್ಯಾಕ್ ಸುರ್ಯಾ ಪಂದಾ ಮನ್ಯಾನ್ ಕಷ್ಟಾನ್ ಆನಿ ಮ್ಹಿನತೆನ್ ಕೆಲ್ಲ್ಯಾ ಸಗ್ಳ್ಯಾ ವಾವ್ರಾ ವರ್ವಿಂ ತಾಕಾ ಕಿತೆಂ ಫಾಯ್ದೊ? ತಾಚೆ ಸಗ್ಳೆ ದೀಸ್ ಖಿಂತಿಭರಿತ್, ತಾಚೆಂ ಕಾಮ್ ಏಕ್ ವ್ಹಡ್ ತ್ರಾಸ್; ರಾತ್ಲೆಂ ಲೆಗುನ್ ತಾಚೆ ಮತಿಕ್ ಸಮಾಧಾನ್ ನಾ. ಹೆಂಯ್ ವ್ಯರ್ಥ್.

ದೆವಾಚೆಂ ಉತರ್ ಹೆಂ

## ಕೀರ್ತನ

ಸರ್ವೆಸ್ಪರಾ, ಸಂತತೆಚ್ಯಾ ಸಂತತೆಕ್ ತುಂಚ್ ಆಮ್ ಆಸ್ರೊ.

1. 'ಮನ್ಯಾನೊ ಪಾಟಿಂ ವಚಾ' - ಅಶೆಂ ಫರ್ಮಾನ್ ದಿವ್ನ್  
ಮನ್ಯಾಂಕ್ ತುಂ ಪರ್ತ್ಯಾನ್ ಮಾತಿಯೆಕ್ ಪಾಟಿಂ ವ್ಹರ್ತಾಯ್.

ಹಜಾರ್ ವರ್ಸಾಂ ತುಜೆ ದೃಷ್ಟೆನ್  
ಯೆವ್ನ್ ಗೆಲ್ಲಾ ಕಾಲ್ಚಾ ದಿಸಾ ವಾ ರಾತಿಚ್ಯಾ ಎಕಾ ಪಾರಾ ಸಾರ್ಕಿಂ.

2. ತುಂ ಮನ್ಯಾಕ್ ಉದ್ಯಾಚ್ಯಾ ಲೊಟಾ ಪರಿಂ ವೊಡ್ನ್ ವ್ಹರ್ತಾಯ್,  
ತಾಚಿ ಜಿಣಿ ಏಕ್ ಸೊಪಣ್ ಕಶಿ;

ಸಕಾಳಿಂಚ್ಯಾ ಆದೇಸಾಕ್ ಜೀವ್ ಜಾತಲ್ಯಾ ತಣಾ ಪರಿಂ;

ದೀಸ್ ಉದೆತಾನಾ ತೆಂ ಜೀವ್ ಜಾವ್ ಘುಲ್ತಾ,

- ದೀಸ್ ಬುಡ್ತಾನಾ ತೆಂ ಬಾವುನ್ ಸುಕ್ತಾ.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಅಟ್ರಾವೊ ಆಯ್ತಾರ್ 04, ಆಗೊಸ್ಟ್ 2019

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಭಾವಾ ಭಯ್ಣಿಂನೊ,

ಕ್ರಿಸ್ತಾ ಸಾಂಗಾತಾ ಜರ್ ತುಮಿ ಜಿವಂತ್ ಜಾಲ್ಯಾತ್ ತರ್ ಸರ್ಗಿಂಚ್ಯೊ ವಸ್ತು ತುಮಿ ಅತ್ರೇಗಾ. ಥಂಯ್ ಕ್ರಿಸ್ತ್ ದೆವಾಚ್ಯಾ ಉಜ್ವಾಕ್ ಬಸುನ್ ಆಸಾ. ಸಂಸಾರಿ ವಸ್ತುಂಕ್ ಗಮನ್ ದೀನಾಸ್ತಾನಾ ಸರ್ಗಿಂಚ್ಯಾ ವಸ್ತುಂಕ್ ಚಡ್ ಮನ್ ದಿಯಾ; ಕಿತ್ಯಾಕ್ ತುಮಿ ಮೆಲ್ಯಾತ್. ತುಮ್ಮಿ ಜಿಣಿ ಕ್ರಿಸ್ತಾ ಸವೆಂ ದೆವಾ ಥಂಯ್ ಲಿಪೊನ್ ಆಸಾ. ಆವ್ಚೆಂ ಜಿವಿತ್ ಜಾವ್ನಾಸ್ಲೆಲೊ ಕ್ರಿಸ್ತ್ ಪ್ರತ್ಯಕ್ಷ್ ಜಾತಾ ತ್ಯಾ ವೆಳಾರ್ ತುಮಿಯೀ ತಾಚೆ ಸಾಂಗಾತಾ ಮಹಿಮೆನ್ ಪ್ರತ್ಯಕ್ಷ್ ಜಾತಲ್ಯಾತ್.

ಹ್ಯಾ ಪಾಸತ್ ತುಮ್ಮೇ ಥಂಯ್ ಆಸ್ಲೆಲ್ಯೊ ಸಂಸಾರಿ ಖುಶಾಲಾಯೊ, ವೊಡ್ಲೊ ಉಮ್ಮುನ್ ಕಾಡಾ. ವ್ಯಭಿಚಾರ್, ಅನಿಸ್ಕಳ್ಪಣ್, ಕಾಮಾಚಾರ್, ಖೊಟ್ಯೊ ವೊಡ್ಲೊ ಆನಿ ಆಬ್‌ಸ್ವಾರ್ಡ್ - ಆಬ್‌ಸ್ವಾರ್ಡ್ ಏಕ್ ಥರಾಚಿ ಬೊಂಬ್ಯಾಪುಜಾ- ತುಮಿ ಪಯ್ಸ್ ಕರಾ.

ಏಕಾಮೆಕಾಕ್ ಫೊಟಿಯಾಕಾತ್. ಪರ್ನ್ಯಾ ಸಂಯ್ಬಾಕ್ ತಾಚ್ಯಾ ಕರ್ತುವಾಂ ಸಮೇತ್ ಪಾಟ್ ಕರ್ನ್ ನವೆಂ ಸಂಯ್ಬ್ ತುಮಿ ನ್ಹೆಸ್ಲ್ಯಾತ್. ಆಪ್ಲಿ ಸಂಪೂರ್ಣ್ ಒಳಕ್ ತುಮ್ಮಾಂ ದೀವ್ನ್, ಆಪ್ಲ್ಯಾ ಸಾರ್ಕಾಕ್ ತುಮ್ಮಾಂ ಹಾಡ್ತಾ ಪರ್ಯಾನ್ ದೇವ್, ಆವ್ಚೊ ರಚ್ಕಾರ್, ಖಿಳನಾಸ್ತಾನಾ ತುಮ್ಮಾಂ ನವಿಂ ಕರಿತ್ ಆಸಾ. ಹ್ಯಾ ನವ್ಯಾ ಜೀವನಾಂತ್ ಗ್ರೇಕ್ ಆನಿ ಜುದೆವ್, ಸುನತ್ ಕೆಲ್ಲಿ ಆನಿ ಸುನತ್ ಕರಿನಾತ್ಲೆಲೆ, ಅನಾಗರಿಕ್, ಸಿತ್ತಿಯಾನ್, ಗುಲಾಮ್ ಆನಿ ಸ್ವತಂತ್ರ ಮ್ಹಳ್ಳೊ ಭೇದ್ಚ್ ನಾ; ಕ್ರಿಸ್ತ್‌ಚ್ ಸಕ್ಪಾಂಕ್, ಕ್ರಿಸ್ತ್‌ಚ್ ಸಕ್ಪಡ್.

ದೆವಾಚೆಂ ಉತರ್ ಹೆಂ

## ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ತವಳ್ ಜಮ್ಯಾ ಮಧ್ಲೊ ಎಕ್ಲೊ ಜೆಜುಲಾಗಿಂ ಮ್ಹಣಲೊ: “ಮೆಸ್ತ್ರಿ, ಆಮ್ಚ್ಯಾ ಕುಟ್ಮಾಚಿ ಆಸ್ತ್ ವಾಂಟೆ ಕರ್ನ್ ದಿಂವ್ಕ್ ಮ್ಹಜ್ಯಾ ಭಾವಾಕ್ ಸಾಂಗ್.” ಜೆಜುನ್ ತಾಕಾ ಜಾಪ್ ದಿಲಿ: “ಇಷ್ಟಾ, ತುಂಚ್ಚೆ ಮಧೆಂ ನ್ಯಾಯ್‌ನೀತ್ ವಾ ವಾಂಟೆ ಕರುಂಕ್ ಮ್ಹಾಕಾ ಕೊಣೆಂ ನೆಮ್ಲಾ?” ಉಪ್ರಾಂತ್ ತಾಂಕಾಂ ತಾಣೆಂ ಸಾಂಗ್ಲೆಂ: “ಪಳೆಯಾ, ಸರ್ವ್ ಥರಾಂಚ್ಯಾ ಅಬ್‌ಸ್ವಾರ್ಥಾ ಥಾವ್ನ್ ಅಲಗ್ ರಾವುಂಕ್ ಚತ್ರಾಯ್ ಘೆಯಾ. ಕಿತ್ಯಾಕ್ ಮನಿಸ್, ಕಿತ್ಲೊಯೀ ಗ್ರೇಸ್ತ್ ಜಾವ್ಯೆತ್, ಪುಣ್ ತಾಚೆಂ ಆಸ್ತ್‌ಬದಿಕ್ ತಾಚೆಂ ಜೀವನ್ ಜಾಯ್ನಾ.” ಉಪ್ರಾಂತ್ ಜೆಜುನ್ ತಾಂಕಾಂ ಹಿ ಒಪಾರ್ ಸಾಂಗ್ಲೆಂ: “ಏಕ್ ಗ್ರೇಸ್ತ್ ಮನ್ಯಾಚೆ ಭುಂಯ್ತ್ ಏಕ್ ಪಾವ್ಟಿ ಉದಂಡ್ ಪೀಕ್ ಜಾಲೆಂ. ತವಳ್ ತೊ ಆಪ್ಣಾ ಇತ್ಲ್ಯಾಕ್ ಚಿಂತುಂಕ್ ಪಡ್ಲೊ: ‘ಹಾಂವ್ ಕಿತೆಂ ಕರುಂ? ಮ್ಹಜೆಂ ಪೀಕ್ ದಾಸ್ತಾನ್ ಕರುಂಕ್ ಮ್ಹಾಕಾ ಸುವಾತ್ ಪಾವನಾ.’ ಶೆಕಿಂ ತೊ ಮ್ಹಣಾಲೊ: ‘ಹಾಂವ್ ಏಕ್ ಕರ್ತಾಂ. ಮ್ಹಜಿಂ ಕೊತಾರಾಂ ಮೊಡ್ನ್ ಘಾಲ್ತಾಂ ಆನಿ ವ್ಹಡ್ ಕರ್ನ್ ಬಾಂಧ್ತಾಂ. ಸಗ್ಳೆಂ ಮ್ಹಜೆಂ ಪೀಕ್ ಆನಿ ಮ್ಹಜೊ ಮ್ಹಾಲ್ ತಾಂತುಂ ಭರ್ತಾಂ. ಉಪ್ರಾಂತ್ ಹಾಂವ್ ಮ್ಹಾಕಾಚ್ ಅಶೆಂ ಮ್ಹಣ್ತಾಂ: ಅದ್ವಿಷ್ಟ್‌ವಂತ್ ಮನ್ಯಾ! ಸಬಾರ್ ವರಾಂಕ್ ಪಾವಶೆಂ ದಾಸ್ತಾನ್ ಕೆಲ್ಲೆಂ ಜಾಯ್ತೆಂ ತುಕಾ ಆಸಾ; ಸವ್ಯಾಸಾಯ್ ಘೆ; ಖಾ, ಪಿಯೆ ಆನಿ ಗಮತ್ ಮಾರ್!’ ಪುಣ್ ದೆವಾನ್ ತಾಕಾ ಸಾಂಗ್ಲೆಂ: ‘ಹತ್ತ್ ಪಿಶಾ! ಆಯ್ಚೆ ರಾತಿ ತುಜೊ ಜೀವ್ ತುಜೆಲಾಗ್ಚೊ ಪಾಟಿಂ ವಿಚಾರ್ಚೊ ಆಸಾ. ತರ್ ತುವೆಂ ದಾಸ್ತಾನ್ ಕೆಲ್ಲೊ ಸಗ್ಳೊ ಮ್ಹಾಲ್ ಕೊಣಾಚೊ ಜಾತಲೊ?’ ಅಸಲಿ ಗತ್ ಮ್ಹಣ್ಣೆತ್ ಆಪ್ಣಾಕ್‌ಚ್ ದಿವಿಂ ಪುಂಜಾಯ್ತಲ್ಯಾಂಚಿ, ಪುಣದದ ದೆವಾ ಹುಜಿರ್ ಗ್ರೇಸ್ತ್ ಜಾವ್ನ್ ನಾತ್ಲಲ್ಯಾಚಿ.”

ದೆವಾಚೆಂ ಉತರ್ ಹೆಂ

# ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಅಟ್ರಾವೊ ಆಯ್ತಾರ್ 04, ಆಗೊಸ್ಟ್ 2019

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ  
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/  
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್, ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./  
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್  
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್  
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./

ತುಂವೆಂ ದಿಲ್ಲಿಂ ದೆಣಿಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/  
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ  
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/  
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್  
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತೀನ್ ಜಿಯೆವ್ನ್/ ತಿಂ  
ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್  
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ  
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/  
ಬಳ್ವಂತ್ ಕರ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತೆನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ವ್ ಸವಯಾಂ ಥಾವ್ನ್, ಸಂಸಾರಾಚ್ಯಾ ವೊಶ್ಯಾ  
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಮುನ್,  
ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/  
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಪಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/  
ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ  
ಆಶಿರ್ವಾದಾಂನಿ ಭರ್./ ಆಮೆನ್./